

تنزیل ماریل

تفسیر سورۃ الناس

از جناب مولانا عبدالقادر عظیمی

قُلْ أَعُوذُ بِرَبِّ النَّاسِ میں پناہ لیتا ہوں لوگوں کے پروردگار کی رب کے پالنے والے کی
 الناس اصل میں الا الناس تھا۔ الف تخفیفاً کر دیا گیا۔ لام نون ہو کر نون میں دم مہوا،
 الناس ہوا۔ بغیر لام کے ناس اور لام کے ساتھ الا الناس درست نہیں۔ ماخوذ ہے انیس د نظر آتا
 انیس (دیکھا ہے) اور بعض کے نزدیک انیس (مانوس ہوا) سے انسان مدنی الطبع ہے۔ ایکلا زندگی بسر
 نہیں کر سکتا۔ اس کی فطرۃ میں داخل ہے کہ اپنے بنی نوع سے بل جل کر رہے ایک دوسرے کی اعانت کرے
 اور تعاون حاصل کرے۔ مگر جن و انس کا مقابلہ پہلے معنی کی تائید کرتا ہے۔ جن کے ماڈے میں چھینا،
 استنارہ، کوڑے، جنتہ گھنا باغ۔ جنتہ بختہ۔ مجن سپر۔ ڈھال جنین پیٹ کا بچہ۔ جن جَانُ
 جنتی واحد، وہ مخلوق جس میں جزو ناری غالب ہے، نسبت معمولی انسان کے لطیف ہے مختلف ہوتی ہیں
 لے سکتا ہے۔ ان میں کافر بھی ہیں اور مسلمان بھی۔ ان میں سے بعض نے سلطان الانبیاء کی صحبت کا شرف بھی حاصل
 کیا ہے۔ مگر فنا اور ولایت انسان کا خاصہ ہے۔ جن و انس کوئی اس کا بہیم و شریک نہیں۔ یہی وجہ تو ہے
 کہ وہ تاج خلافت کا استحقاق رکھتا ہے۔

یہاں ایک عالمگیر مغالطہ لوگوں کے دل میں جاگزیں ہو گیا ہے۔ وہ یہ کہ جو چیز ہم کو معلوم
 نہیں، مشاہد نہیں، وہ موجود ہی نہیں۔ ہر کام کے چند لوگ ماہر ہوتے ہیں جن کو تجربہ نہیں، تحقیق نہیں، ان کو
 چاہیے کہ ماہرین فن اہل تجربہ پر محتمل کر دیں۔ زیادہ سے زیادہ یہ کہہ سکتے ہیں کہ اس کی ہم کو تحقیق نہیں

یہ ہمارے پاس ثابت نہیں۔ یہ کہ ہمارے پاس ثابت نہیں اس لیے موجود ہی نہیں اور اپنے جہل کے مقابلے میں نا قابل قبول تاویل کرنے۔ اس دور میں چند ایسے لوگ بھی نکلے ہیں جو روحانیات کے قائل ہیں، مگر ہیں ابھی اہنت میں۔ ایسے حال میں جن سے انکار سوائے جہل کے اور کیا ہے۔ ہزار ہا چیزیں ایسی ہیں جن کا ابھی تک اکتشاف نہیں ہوا۔ ہزار ہا چیزیں ایسی ہیں جن کا اکتشاف اب ہو رہا ہے۔ اگر ہمارے سلف اپنی معلومات پر قناعت کرتے، یا جس کی تحقیق نہیں اس سے انکار کر کے بیٹھ رہتے، تو علوم کا اتنا ارتقا کیسے ہوتا، علمی ترقی کا راستہ ہی سد ہوتا، اور کوئی نئی بات نکلنے ہی نہ پاتی۔

یہ بات بھی یاد رکھو کہ اگر کسی نے جن کے معنی بعض وجوہ سے جراثیم کے لیے تو اس پر سخت حملے کرنا بھی بے جا ہے شیطان کے معنی معلوم ہیں۔ مگر کَانَهَا رُؤْسُ الشَّيَاطِينِ میں شیطان سے مراد سانپ اور رُؤْسُ الشَّيَاطِينِ سے مراد ناگ پھنی (چپل سینڈ) لیے گئے ہیں۔ الحق افراط و تفریط بڑی بڑی بلا ہے۔

مِلْكِ النَّاسِ۔ صرف کھلانے پلانے والا ہی نہیں، وہ لوگوں کا بادشاہ بھی ہے۔ حاکم علی الاطلاق ہے۔

إِلَهِ النَّاسِ۔ تمام لوگوں کا معبود سب کا خدا۔

سب سے پہلے جسم کا تو یہ ہوتا ہے۔ عناصر و ارکان میں اعتدال خاص پیدا کیا جاتا ہے۔ یہ شانِ ربوبیت کا تقاضا ہے۔ اس کے بعد نفس ناطقہ یا روح انسانی کو جسم پر حاکم بنایا جاتا ہے جو ملک الناس اور بادشاہ علی الاطلاق کی شان ہے۔ پھر انسان کو تمام عناصر مادی سے اجزاء اور موجود حقیقی کی طرف توجہ کرنا پڑتا ہے جو اللہ الناس ہے۔ اس توجہ الی اللہ میں ہزاروں موانع پیش آتے ہیں۔ داخلی بھی خارجی بھی ظاہری بھی باطنی بھی۔ ان میں سے خطرات و ماسدات، تخیلات و احادیث نفس کو بڑی اہمیت ہے جن سے استغاذ ضرور مِّنْ شَرِّ الْوَسْوَاسِ الْخَنَّاسِ۔

شر کی تحقیق سورہ فلق میں ہوگی۔ اس کے مادے میں پھیلنا اور بُرائی پائی جاتی ہے۔ شر۔

انگ کی چنگاری جو اڑتی اور منتشر ہوتی ہے۔

الونسوا س۔ وسوسے ڈالنے والا، خطرات پیدا کرنے والا۔ وسوسے کے لفظ سے ایک

اضطرابی ترددی حرکت محسوس ہوتی ہے۔

الخنائس، پیچھے ہٹنے والا، جنس کے معنی میں پیچھے ہٹنے، دبتے کے۔ خنساء، سر یا گلے

جس کی ناک ذرا چھٹی ہوتی ہے۔

اکثر وسوسے اچھا کھانے، اچھا پہننے اور جماع کے ہوتے ہیں؛ جو نزولی اور پستی کے ہیں۔ صوفیہ

کے نزدیک خطرات چار قسم کے ہوتے ہیں۔ شیطانی، نفسانی، ملکی، رحمانی، :-

خطرہ شیطانی بد اعتقادی، گناہ بے صبری، بے توکلی، تقدیر الہی سے نارضا مندی پر براگنہ کرنا

خطرہ نفسانی، کھانے، پینے اور جماع کے لیے ہوتا ہے، اس لیے ہزار مہٹائیں، یہ خطرہ نہیں ہٹتا۔

شیطان نفس سے سازش کر لیتا ہے، اور مقاصد نفس نا جائز وسائل سے حاصل کرنے کے لیے اُکساتا ہے۔

نفس غریب ایک قسم کا جانور ہے، بہیمہ صفت۔ اس کو جائز نا جائز سے کوئی غرض نہیں، جس طرح ہو اس کا مقصد

پورا کیا جائے مگر نفس میں ایک قابل تعریف وصف بھی ہے۔ جس چیز کی عادت ڈالی جائے، جیسی تریست

کی جائے پھر اسی کے موافق کام کرے گا۔ چند روز نماز کی عادت کی جائے، پھر دیکھیے، نماز کا وقت آیا اور

نفس مستعد ہوا۔ چند روز تہجد کو اٹھیے، پھر وقت آیا اور آنکھ کھلی۔ ٹھنڈے پانی سے نہا کر وضو کر کے نماز

پڑھنے کو نفس تیار۔ نہ چوں ہے نہ چرا۔ :-

خطرہ ملکی جس طرح شیطان آدمی کو گمراہ کرنے میں مکر بستہ ہے اسی طرح فرشتہ نیک مشورہ دینے میں مکر

شیطانی خطرے کی غلطی تیلانے میں کوشاں۔

خطرہ رحمانی، الہام ربانی ہے۔ اس خطرہ سے تقادیر الہیتہ کے حکم و مصلح ظاہر ہوتے ہیں۔

الہینان پیدا ہوتا ہے۔ رضائے تسلیم کی عادت ہوتی ہے۔ ایمان قوی ہوتا ہے۔ خطرہ رحمانی دل میں ایسا

جیسے مالک مکان اپنے مکان میں اطمینان سے داخل ہوتا ہے۔ شیطانِ خطرہ دل میں ایسا آتا ہے جیسے چور کسی گھر کے محل میں گھسے ایک قدم آگے بڑھتا ہے، پھر ڈر کر پیچھے ہٹتا ہے یہی معنی ہیں خناس کے اور اسی کی طرف اشارہ ہے دَعَا مَا حَالَكَ فِي صَدْرِكَ مِثْلَ مَعْنَى جُحُودٍ دَعَا جَوَابِ دَلِّ فِي غَلَشٍ پيدا کرے۔

شیطانِ خطرہ سے بچنے کے بہت سے طریقے ہیں۔ ابو حامد محمد غزالی کی کتابیں تہذیب نفس میں دوسری کتابوں سے امتیاز خاص رکھتی ہیں، جیسے احیاء العلوم اور اس کا ترجمہ مناق العارفين، گیمیا سعادت اور اس کا ترجمہ اکسیر ہدایت۔ چند تجربہ طریقے میں بھی لکھتا ہوں، امید ہے کہ فائدے سے خالی نہ ہوں گے۔

یہ خیال کرنا کہ خطرے سے بھاگا چلا جا رہا ہوں۔ تھوڑی دیر میں خطرہ رہ جائے گا۔ اور تم اسے رہائی پاؤ گے۔

قُلْ كُلٌّ مِّنْ عِنْدِ اللَّهِ كَبِنَا۔

الَّذِينَ آمَنُوا وَتَطْمَئِنُّ قُلُوبُهُمْ بِذِكْرِ اللَّهِ أَلَا بِذِكْرِ اللَّهِ تَطْمَئِنُّ الْقُلُوبُ

پڑھ کر اللہ اللہ اللہ کا دل پر ضرب کرنا۔

يَا خَلْقَ يَا فَعَالَ پڑھنا۔

إِنِّي يَسْأَلُكُمْ وَيَأْتِي بِخَلْقٍ بَدِيدٍ وَمَا ذَلِكَ عَلَى اللَّهِ بِعَزِيزٍ پڑھنا

حالت بدل دینا، مثلاً کھڑے ہیں تو بیٹھ جانا، لیٹے ہیں تو اٹھ بیٹھنا، اکثر لکھے پڑھے حضرات کے

تخیلات کی بڑی عادت رہتی ہے۔

اپنی ساری عمر کا اجمالی اور آئندہ دور و روز کا تفصیلی نظام العمل دل میں تیار کر لینا چاہیے جب

تصفیہ مسئلہ کا دوبارہ خیال آجائے تو دل میں کہنا چاہیے کہ پہلے اس کا تصفیہ ہو چکا ہے۔ بے فائدہ پھر وہی خیال کیوں آیا۔

جہاں کوئی خیال آئے کہ مجھے یہ چاہیے، اور میں اس امر کو اس طرح حاصل کرؤں گا، تو فوراً اس کو دعائیں تبدیل کر دے اور کہے خدا یا مجھے یہ چاہیے اور میں اس کو اس طرح حاصل کرنا چاہتا ہوں، تو وہ شیخ مجھے عطا کرے، اور اس کے حصول میں تو میری رہنمائی کرے جس جتنا سوچنا چاہتے ہو، سوچا کرو، تمہارے تخیلات دعائیں تبدیل ہو جائیں گے۔ دعائے مخ العبادت ہے۔ بھلا شیطان اس کو کیوں روارکھتا ہے۔ فوراً خطرات بند ہو جائیں گے۔ شیطان کا مقصد تو یاد الہی سے روکنا اور تضحیح اوقات اور بربادی عمر ہے جب وہ اپنا مطلب قوت ہوتے دیکھے گا، فوراً پہلا ٹکڑا چھوڑ دیکھا اور دوسری تدبیر سوچے گا۔

مگر سب طریقوں سے بہتر وہ طریقہ ہے جس کی تعلیم خدا نے دی ہے، اور وہ استعاذہ ہے۔ استعاذہ دعائے اور دعائے مخ العبادت ہے۔ بندے ہو تو اپنی کسی قوت پر اعتماد نہ کرو۔ لا حول ولا قوۃ الا باللہ اپنے مالک کی پناہ میں آ جاؤ، وہ تمہارے لیے بالکل کافی ہے۔ وہی مستجیب الدعوات ہے، وہی کافی المہمات ہے۔ اس سے بناوٹ، اس سے عدول حکمی کو چھوڑ کر اس کے دامن رحمت میں پناہ لو گے تو تم کو کون سا سختی ہے۔ فَفَرَّوْا اِلَى اللّٰهِ۔ تم کو کون گمراہ کر سکتا ہے؟ وَالَّذِينَ حَاهَدُوا فَاٰمَنَّا لَنْهَدِيَنَّهُمْ سُبُلًا۔

الَّذِي يُّؤْتِي سُبُلًا فَاٰمَنَّا لَنْهَدِيَنَّهُمْ سُبُلًا۔ وہ جنوں میں سے بھی ہے اور آدمیوں میں سے بھی۔

الناس، لوگ۔ ہو سکتا ہے کہ لام استعراق ہو اور انسان کی اصل انسانی ہو، یعنی بچوں والوں میں اس طرف اشارہ ہے کہ جو لوگ ہمیشہ پاس انفساں کرتے ہیں، دوام حضور ان کا خاصہ ہے یا دحق میں وہ محو رہتے ہیں۔ ان کے نزدیک شیطان پھٹک نہیں سکتا، نہ اس کے دوسرے ان پر چل سکتے ہیں۔ خانہ خانی را دیو میگرد۔

جس کے من میں سائیں بسا ہو دو جا کون سماے

یاد رکھو کہ آگ میں سے گرمی، برف میں سے سردی پھیلتی ہے۔ عطر میں سے خوشبو پھیلدی میں سے بدبو
منتشر ہوتی ہے۔ اسی طرح نیک میں سے نیکی کا اور بد میں سے بدی کا توجہ ہوتا ہے اگر پانی کی سطح پر دو کنکر ڈالے
جائیں، ان میں سے ایک بڑا ہو اور دوسرا چھوٹا، تو ان کے گرنے سے جو توجہ ہوگا اور دائرے پیدا ہوں گے،
بڑے کا دائرہ بڑا اور قوی ہوگا، اور چھوٹے کے دائرہ کو مضحمل کر کے اپنے دائرے میں تحلیل کرنے کا۔ اسی طرح
بہت نیک آدمی کی صحبت سے معمولی بڑا نیک ہو جائیگا۔ اور بہت بُرے کی صحبت سے معمولی اچھا آدمی بھی
برا ہو جائے گا۔ الطَّبِيعُ يَسْتَرِيْ مَنْ الطَّبِيعِ طَبِيعَتِ طَبِيعَتِ سے اثر لیتی ہے، خواہ شیطان سے ہو یا شیطان
صفت انسان سے شیطان بے پناہ اتنا دشوار نہیں جتنا شیطان صفت انسانوں سے۔

اے بسا ابلیم آدم رو سے ہست

مثلاً مخرب اخلاق نامک، خانہ برباد سینما سے ایک جوان بچہ چتا ہے، مگر اس کا ہم سن، ہم جات
جوان آتا ہے، اور اپنے ساتھ اس کو پکڑے جاتا ہے، اپنا روپیہ خرچ کرتا ہے، تماشا دکھاتا ہے، چند روز
میں وہ بھی عادی ہو جاتا ہے۔ رنگ میں رنگ مل جاتا ہے۔ ۳، مذہب کیا کسی جاہل نے بنا ہے ہیں بھلا
جاہل مذہب کیا بنا ہے گا۔ اس کی سُننے گا کون۔ یہ تو علماء سرور کا کام ہے۔ ان ظالموں نے اسلام کو پارہ
پارہ کر دیا۔

بعض مشائخ عظام نکلے ہیں، بئسَ الْفَقِيْرُ عَلَيَّ بَابِ الْاَمِيْنِ۔ دعوت کا سنت جو مان کر
یاد ہے۔ امر بالمعروف ونہی عن المنکر کا وجوب یاد نہیں بعض علماء و مشائخ دونوں زمروں میں داخل
ہیں ان کے کیا کہنے نیم چڑھے کر لیے ہیں۔ ظالموں کی تعریف، ان کی خباثتوں کی توجیہ، قرآن حدیث سے
تائید، صریح محرمات کی تاویل، ان کی ذکاوت و ذہانت پر دلیل روشن ہے۔ جب پتھوایا ان ملت، دیان
مذہب کا حال یہ ہو تو جہاں، دنیا داروں، زر پرستوں کا کیا حال پوچھتے ہو۔ نہ دین سے غرض نہ اسلام سے
مقصد۔ ان کا شکر یہ کہ مردم شماری میں اپنا نام مسلمانوں میں لکھوا دیتے ہیں۔ بعض عہدہ دار مسلمانوں کے متعلق

اس قدر بری رائے رکھتے ہیں کہ مسلم اور غیر مسلم کا مقدمہ ہو تو مسلم ہونا ان کے پاس ثبوت جرم کے لیے بالکل کافی ہے۔ اگر فیصلہ عدالت ماتحت کا ہو تو ان کے فرائض میں ہے کہ مسلم کی سزا میں زیادت کر دیں، انتہائی سزا لگادیں۔ یہ ہیں مِنَ الْجَنَّةِ وَالنَّاسِ میں کے الناس۔ ان رب کے شر سے استعاذہ ضرور ہے، کیوں کہ صرف ان کی صورت دیکھنے سے دل پتاری کی آتی ہے۔

اللّٰهُمَّ اِنِّى اَعُوْذُ بِكَ مِنْ شَرِّ نَفْسِىْ، وَمِنْ شَرِّ الشَّيْطَانِ الرَّجِيْمِ، وَمِنْ كُلِّ دَابَّةٍ اَنْتَ اَخِذُ بِنَاصِيَتِهَا، اِنْ رُبِّىْ عَلٰى صِرَاطٍ مُسْتَقِيْمٍ۔